

## અ-જન્મના જનમનો

અ- જનમા જનમનો અમરોત્સવ,

‘દાદા ભગવંત’નો સ્મરણોત્સવ - અ-જન્મા...

‘જ્ઞાની’-સુચરણે ‘દ્રવ્ય’ પૂજન જળ,

અશ્રુધારે પ્રક્ષાલ્યાં,

કાયા જલતી ધૂપસળી દીપ,

‘ભાવો’ અ-શુભ સળગાવ્યાં.

પર-ગુણ સમર્પણો સ્વ-ગુણોત્સવ - અ-જન્મા...

બુદ્ધિ પાસે ફાંટા વિપરીત,

સુ-મતિ ખુશબો મનધારા,

સ્થૂળ નો-કર્મે ફળ જો ‘વ્યવસ્થિત’

અપને આપ હી સંસ્કારા.

સ્વ-સમય હું જ છું, સંશુદ્ધોત્સવ - અ-જન્મા...

મન, વાણી ને કાયા સંગે,

સો કૌરવ, હતો ભ્રાંત ‘વિઝનર’,

‘દાદા’- કૃપાથી અક્ષત આત્મે,

સર્વ કષાયો રફચકકર

ભંવરમાં ડૂબતાને તારણોત્સવ - અ-જન્મા...

સૌથી મોટો ડર છે જીવંતે,

જીવતાં મરીયો મૃત્ય-ભય,

મિશ્ર વિ-ભાવો ‘જ્ઞાન’ જ દુગ્ધે,

સુ-દર્શનથી ભ્રાંતિ વિલય.

વિગતમાં મરણનો અભયોત્સવ - અ-જન્મા...

દૈહિક ‘બેટરી’ ઊતરતી ક્ષણ-પલ,

ખૂટતું ચંદન આયુષ તેલ,

દેહાતીત પરમાત્મ ઊજવણે,

યશ-કલગી રૂપ ઊભરતો પ્રેમ,

સ્વ-જનમ અમ્મરમ યુગોત્સવ,

તરસાલી તીર્થે તત્વોત્સવ - અ-જન્મા...

એકસો ત્રણમો ભવ્યોત્સવ,

‘ઈકોફેંડલી’ ઐક્યોત્સવ.

